

حکومت ملک کاروبار آسان بنانے پر توجہ دے رہی ہے ، مشیر خزانہ

اسلام آباد (اے پی پی) وزیر اعظم کے مشیر برائے خزانہ ڈاکٹر عبدالحفیظ شیخ نے کہا ہے کہ حکومت ملک میں کاروبار کو آسان بنانے پر توجہ مرکوز کر رہی ہے، ملکی معیشت کو بہتر بنانے کے لیے نجی شعبے کا کردار اہمیت کا حامل ہے، انہوں نے یہ بات جمعرات کو یہاں لاہور فیصل آباد سیالکوٹ اور کراچی کے ایوان ہائے صنعت و تجارت کے صدور اور نمائندوں سے ملاقات کے دوران گفتگو کرتے ہوئے کیا، مختلف چیئرمینز کے صدور اور نمائندوں نے وزیر اعظم کے مشیر کو معیشت کو درپیش مشکلات اور چیلنجز کے بارے میں آگاہ کیا، وفد نے معیشت اور صنعتی شعبے بالخصوص برآمدات میں اضافے کے لیے جامع تجاویز دیں، ملاقات میں وزیر اعظم کے مشیر برائے ٹیکسٹائل عبدالرزاق داؤد، وزیر مملکت حماد اظہر، سیکریٹری خزانہ نوید کامران بلوچ، چیئر مین ایف بی آر سید شہر زیدی اور وزارت خزانہ کے مشیر ڈاکٹر خاقان نجیب بھی موجود تھے، مشیر خزانہ سے چین کی ایم سی سی انٹرنیشنل کارپوریشن کے نائب صدر وانگ ژکی کی سربراہی میں وفد نے بھی ملاقات کی، مشیر خزانہ نے وفد کو پاکستان میں سرمایہ کاری کے مواقع کے بارے میں آگاہ کی، وفد نے پاکستان اسٹیل ملز کو پبلک پرائیویٹ شراکت داری کے تحت بحال کرنے کے حوالے سے تعاون کی پیشکش بھی کی۔